

அடு முதன்மையின்

மீட்பாளர்கள்  
வருகைக்கான  
நிபந்தனைகளும்,  
அடையாளங்களும்



PDF BOOK

பீடெஸ்.ப் ராஜ்

**மீட்பாளர்ன் வருகைக்கான  
நிபந்தனைகளும்,  
அடையாளங்களும்**

**அடு முதல்லறி**



**Al Intizar publication**

ஹூஸலெனிய்யா  
கல்வி கலாசார மேம்பாட்டிற்கான இஸ்லாமிய மையம்  
ஸ்ரீ ஸங்கா.

Language: Tamil

*MEETPAALARIN VARUKAIKKAANA NIPANTHANA IKALUM,  
ADAIYALANKALUM*

(Conditions and Symptoms for Appearance of the Savior)

Author: Abu Mutahhari

First Edition: May, 2017

Publisher:  
*Al Intizar Publication*


HUSSAINIYAH

Islamic Centre for Education and Cultural Development

Alim Road, Meeravodai, Oddmavadi

Batticoloa, Sri Lanka.

Email: icecd2007@gmail.com



மொழி: தமிழ்

மீட்பாளரின் வருகைக்கான நிபுந்தனைகளும், அடையாளங்களும்

ஆசிரியர்: அபு முதலூஹி

முதலாம் பதிப்பு: மே, 2017

வெளியீட்டாளர்:  
அல்-இன்திலார் வெளியீட்டகம்


ஹைஸ்ஸியா

கல்வி கலாசார மேம்பாட்டிற்கான இல்லாமிய மையம்

ஆலிம் வீதி, மீராவோடை, ஒட்டமாவடி

மாட்க்களப்பு, முதி ஸங்கா.

ஈமெயில்: icecd2007@gmail.com



அளவற்ற அருளாளனும் நிகரற்ற  
அன்புடையோனுமாகிய அல்லாஹுவின் பெயரால்..



## **சமர்ப்பணம்**

தமிழ்பேசும் உலக வீழு முஸ்லிம்களின்  
தேவையைக் கருத்திற்கொண்டு இதனை  
வெளியிடும் நாம், அவர்களுக்கே சமர்ப்பிக்கிறோம்.



## பொருளாடக்கம்

முன்னுரை	1
இமாமின் வருகைக்கான நிபந்தனைகள்	3
இமாமின் வருகைக்கான அடையாளங்கள்	5
நிச்சயத்தன்மையான அடையாளங்கள்	11
அடையாளங்கள் குறித்து ஒர் பார்வை	13
சு.ப்யானியின் வருகை	15
இமாமின் வருகைக்கு முதல் சு.ப்யானியின் வருகை	17
சு.ப்யானியின் அடையாளங்கள்	17
சு.ப்யானியின் அட்டுழியம்	19
ஸ்ராக்கில் சு.ப்யானி	21
ஹிலாஸ் நகரில் சு.ப்யானி	21
சு.ப்யானியும், ஆகாய அழைப்பொலியும்	23
சு.ப்யானியின் தோல்வி	24
ஹஸனியின் வருகை	25
யமானியின் வருகை	26
இமாமுக்கு உதவும் கருப்புக் கொடிகள்	27
கிரகணங்கள்	29
அந்தியால் பூமி நிரப்பப்படல்	30
பரிசுத்த ஆன்மாவின் ஷஹாதத்	31
ஆகாய அழைப்பொலி	32
ரமஹான் மாத அழைப்பொலி	34
பெரும்போர்கள்	36
இயற்கை அழிவுகள்	37
கல்லறைகள் வழிபாட்டுத் தளங்களாகுதல்	38
புராத் நநி பெருக்கெடுத்தல்	39
அடைமழை	39
போலி மீட்பாளர்களின் வருகை	40
மீட்பாளரின் வருகைக்கான அடையாளம் மற்றும் நிபந்தனை ஆகியவற்றிற்கு இடையிலான வித்தியாசங்கள்	42
முடிவாக...	44
அடக்குறிப்புகள்	45



## முன்னுரை

மானுட சமூகத்தின் வாக்களிக்கப்பட்ட மீட்பாளர் பற்றிய குறிப்புகள் பல்வேறு சமய நூற்களில் காணப்பட்ட போதிலும், அது குறித்த விளிப்புணர்வு அச்சமயங்களைப் பின்பற்றுவோரிடம் மிக அரிதாகவே காணப்படுகின்றது. இஸ்லாமிய சன்மார்க்கத்திலும் கூட இது, ஷீஆ-சன்னி கிரந்தங்களில் பல்வேறு இடங்களில் குறிப்பிடப்பட்டுள்ளது. சன்னி சமூகத்தில் இரண்டாம் நிலை நம்பிக்கைசார்ந்த விடயங்களுள் இது உள்ளடக்கப்பட்டுள்ளது. ஆனால், ஷீஆ சமூகத்தில் அவ்வாறல்ல, இது ஷீஆக்களாகிய எமது முதல்நிலை நம்பிக்கைசார்ந்த விடயங்களுள் “இமாமத்” பற்றிய நம்பிக்கையோடு தொடர்புபட்டதாகும். “இமாமத்” கோட்பாட்டில், பன்னிரு இமாம்களுள் இறுதியானவராக நம்பப்படுகின்ற இமாம் மஹ்தி அலைஹிஸ்ஸலாம் அவர்களே மானுட சமூகத்தின் வாக்களிக்கப்பட்ட மீட்பாளர் என்பது நமது நம்பிக்கையாகும்.

எவ்வாறு இறைவன் பற்றிய நம்பிக்கையை கோட்பாட்டளவில் சரியாகப் புரிந்துகொண்டு, செயற்பாட்டுரீதியில் நமது வாழ்வை அமைத்துக்கொள்ள முயற்சிக்கின்றோமோ, அவ்வாறுதான் இதனையும் “கோட்பாடு” மற்றும் “செயற்பாடு” என்ற இரு அம்சங்களில் நாமும் வகுத்துக்கொள்வதற்கு கடமைப்பட்டுள்ளோம்.

இவ்வகையில் இமாம் மஹ்தி அலைஹிஸ்ஸலாம் அவர்களின் வருகையோடு தொடர்புபட்ட விடயங்களை “ஷீஆ கண்ணேணாட்டத்தில்” நாம் விளங்கிக் கொள்ள

வேண்டியுள்ளது. இமாமின் வருகைக்கான நிபந்தனைகள் மற்றும் அதன் அடையாளங்கள் பற்றி வீடு ஆக ஹதீஸ் கிரந்தங்களின் ஒளியில் இந்நால் ஆராய்கின்றது. இது வீடு ஆக அறிஞர்கள் மற்றும் ஆய்வாளர்களின் கருத்துக்களிலிருந்து அமையப் பெற்ற ஒரு தொகுப்பாகும்.

தமிழ்போகும் வீடு உலகில் இதுபோன்ற விடயங்களை அறிந்துகொள்வதற்கான போதுமான தமிழ் நூற்கள் கிடையாது என்பதைக் கருத்திற்கொண்டு, இதனை உங்கள் முன் சமர்ப்பிக்கிறோம்.

அடு முதல்ஹரி  
மே, 2017

## *இமாமின் வருகைக்கான நிபந்தனைகள்*

வாக்களிக்கப்பட்ட நாளின் துவக்கம் மற்றும் அந்நாளில் ஏற்படுகின்ற நீதியின் உலகளாவிய விரிவாக்கம் என்பவற்றுடன் தொடர்புபட்ட நிபந்தனைகளையே இமாம் மஹ்தி அவைவழிஸ்ஸலாம் அவர்களின் வருகைக்கான நிபந்தனைகள் என்போம். அவையாவன,

01. மெய்யான,                      தூய                      நீதித்துவத்தை உட்கொண்டதாகவும்,                      அதன்                      மூலம் மனிதகுலத்திற்கு                      சுபீட்சத்தையும், சந்தோஷத்தையும் நல்கி, ஈருலோக வெற்றியை அளிக்கக் கூடியதாகவும் அமையப் பெற்ற ஒரு சம்பூரண நிகழ்ச்சித்திட்டம் இருப்பது அவசியம். மேலும்,                      இத்திட்டம்                      எக்காலத்திலும், எவ்விடத்திலும் நடைமுறைப்படுத்தக் கூடியதாக அமைந்திருப்பதும் அவசியம். இவ்வாறான சம்பூரண நிகழ்ச்சித்திட்டமின்றி நீதி, நியாயம், தர்மம், சத்தியம் முதலானவற்றை இவ்வுலகில் நிலைநாட்ட முடியாது.
02. காலத்                      தேவைகளுக்கேற்ப                      எல்லாத் தகைமைகளையும் உள்ளடக்கிய, தகுதிவாய்ந்த மேலான ஒரு தலைவர் இருப்பது அவசியம். மேற்படி                      நிகழ்ச்சித்திட்டத்தை                      சிறப்பாக நடைமுறைப்படுத்துவதிலும்,                      அதனை மேற்பார்வை                      செய்வதிலும்                      அவர் திறன்கொண்டவராக காணப்படுவது அவசியம்.
03. குறிப்பிட்ட மேலான இலட்சியங்களை சர்வதேச நீதியில் அடைந்துகொள்வதற்கான தூயபணியில் அத்தலைவரின் வழிநின்று, கருத்தொருமைப்பாடு

மற்றும் ஒத்திசைவடன் செயற்படக்கூடிய உதவியாளர்கள் இருப்பது அவசியம். கருத்தொருமைப்பாடு, ஒத்திசைவு என்பன இத்தகையோரின் விசேடப் பண்புகளாகும். இப்பண்புகளைப் பெற்றிருப்போரினால் மட்டுமே இப்பணியை சிறப்பாகச் செய்யமுடியும். அன்றி, செயலற்ற வெறும் ஆதரவுகளும், பக்கச்சார்புகளும் போதுமானதாக இருக்க முடியாது.

44. இமாம் மஹ்தி அலைஹிஸ்ஸலாம் அவர்கள் வெளிப்பட்டு வருகின்ற ஆரம்ப கட்டங்களிலேயே அவரைப் பின்பற்றும் முன்னணிக் குழுக்களாக தங்களை மாற்றிக்கொள்ளக் கூடிய மக்கள் குழுக்கள் இருப்பது அவசியம். இவர்கள் தியாகவுணர்வு, சமூக சிந்தனை மற்றும் கலாசாரப் பணி முதலானவற்றில் போதிய தகைமைகளைப் பெற்றிருக்க வேண்டும். இருந்தும், மூன்றாம் நிபந்தனையில் குறிப்பிடப்பட்டோர், இவர்களைவிடவும் இமாமுக்காக சர்வதேசளவில் களமிறங்கி மும்முரமாகச் செயற்படுவோர் என்பது குறிப்பிடத்தக்கது.

இந்நான்கு நிபந்தனைகளும், வாக்களிக்கப்பட்ட நாளில் நீதியைப் பரிபூரணமாக நடைமுறைப் படுத்துவதுடன் தொடர்புபட்டவை என்பது குறிப்பிடத்தக்கது. எனினும், இந்நிபந்தனைகளை இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான நிபந்தனைகளுடன் ஒப்பிடும்போது, அந்நாளில் இமாமே தலைவராக இருப்பார் என்பதால், இரண்டாவது நிபந்தனையான ஒரு தலைவரின் தேவைக்கு அப்போது அவசியம் இருக்காது.

எனினும் ஏனைய மூன்று நிபந்தனைகளும் அடிப்படையானவை.

அதேபோன்றுதான், இமாம் வெளிப்பட்டு வருவதற்கான சூழலை உருவாக்குவதற்கும், அதுவரையில் இமாமின் பிரதிநிதியாக இருந்து உலக மக்களை வழிநடாத்துவதற்கும் தகுதியான ஆண்மீகத் தலைவர் தற்காலத்தில் இருப்பது அவசியமானது. இவ்வகையில், இமாமி ஏதீதுக்கள் “விலாயதுல் பகீஹ்” (இஸ்லாமியப் பேரரிஞ்சுரின் பிரதிநிதித்துவம்) எனும் கோட்பாட்டை நம்புவதனுடாக, ஈரான் இஸ்லாமியக் குடியரசின் தற்போதைய ஆண்மீகத் தலைவர் “பேரரிஞ்சுர் ஆயதுல்லாஹ் செய்யித் அலீ காமலெனை” (அல்லாஹுத்துல்லாஹ் அவரின் ஆயுளை நீடித்தருள்வானாக) அவர்களை தமது ஆண்மீகத் தலைவராக ஏற்றுச் செயற்படுகின்றனர்.

### **இமாமின் வருதைக்கான அடையாளங்கள்**

இமாம் மற்றி அலைஹிஸ்ஸலாம் அவர்கள் வெளியாகும் காலத்தைப் பற்றி அல்லாஹுவையன்றி வேறொன்றும் அறியமுடியாது. அக்காலத்தை திட்டவட்டமாகக் கணித்துக் குறிப்பிட முயற்சிப்போர், ஏதீது அறிஞர்களின் ஏகோபித்த முடிவின் பிரகாரம் “பொய்யர்கள்” என்பதாகக் கருதப்படுவேர்.

இமாம் மற்றி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்கள் பற்றி ஹதீஸ் கிரந்தங்களில் விரிவாகக் குறிப்பிடப்பட்டுள்ளன. இவ் அடையாளங்கள் இருவகையாக அமைந்துள்ளன.

ஒன்று, நிச்சயத்தன்மையானது. மற்றது நிச்சயத்தன்மை அற்றது. ஒரு ரிவாயத்தில், இமாம் பாகிர் அலைஹிஸ்ஸலாம் அவர்கள் அருளியதாக, புழைல் பின் யஸார் என்பவர் குறிப்பிடுகிறார்:

“மீட்பாளர் வெளிப்படுவதற்கான அடையாளங்கள் இருவகை. ஒன்று நிச்சயத்தன்மையானது. மற்றது நிச்சயத்தன்மை அற்றது. நிச்சயத்தன்மையான அடையாளங்களில் ஒன்றாக அமையப்பெற்ற க.ப்யானின் வருகை தவிர்க்க முடியாதது.”

நிச்சயத்தன்மையான அடையாளங்கள் என்பன எவ்வித நிபந்தனையோ, விதிவிலக்கோ அற்றவை. இமாமின் வருகைக்கு முன்னர் நிச்சயமாக நிகழக்கூடியவை. நிச்சயத்தன்மையற்ற அடையாளங்கள் என்பன நிபந்தனைகளுடன் நடந்தேறுபவை. குறித்த நிபந்தனைகள் அமையப்பெறும்போது, இவ் அடையாளங்களும் நிகழும்.

நிச்சயத்தன்மையற்ற அடையாளங்கள் பல உள்ளன. இவற்றுக்கு உதாரணமாக, இமாம் ஜஃபர் ஸாதி<sup>க</sup> அலைஹிஸ்ஸலாம் அருளியுள்ள ஹதீஸ் ஒன்றைப் போதுமாக்கிக் கொள்கிறோம். இதில் குறிப்பிடப்படுகின்ற இமாமின் தீர்க்கதறிசனங்கள் 13ம் அல்லது 14ம் நாற்றாண்டிற்கு முற்பட்ட காலத்திற்குரியவை அல்ல. மாறாக அவற்றில் அதிகமானவை இன்றும்கூட நடந்தேறிக்கொண்டிருப்பது எம்மை பிரமிக்கச் செய்கின்றது.

இவ் அறிவிப்பில் இமாம் ஜஃபர் ஸாதி<sup>க</sup> அலைஹிஸ்ஸலாம் அவர்கள் 119 அடையாளங்களைக்

குறிப்பிட்டுள்ளார். இருந்தும் விரிவையஞ்சி அவற்றில் சிலதை மட்டும் தருகிறோம்.

- 1.சத்தியம் அழிவதுடன், அதன் ஆதரவாளர்களும் மரணித்துவிடுவர்.
- 2.அந்திகள் உலகெங்கும் ஓங்கிநிற்கும்.
- 3.திருக்குர்மூன் மானுடவாழ்விலிருந்து களையப்பட்டு, அதன் வழிகாட்டல்களைப் புறக்கணித்த நிலையில், மனோ இச்சைகளால் தோற்றுவிக்கப்பட்ட புதுமைகளே மானுடவாழ்வைக் குடிகொள்ளும்.
- 4.இஸ்லாமிய சன்மார்க்கம் வெறுமை நிலையை அடையும். வெற்றுப் பாத்திரம் போன்று அதனை மாற்றிவிடுவர்.
- 5.பாவகாரியங்கள் பகிரங்கமாகவே புரியப்படும். அவை தடுக்கப்படமாட்டாது. அதில் ஈடுபடுவோரும், அதிலிருந்து தம்மை விலக்கிக்கொள்ள மாட்டார்கள்.
- 6.ஆண்கள் ஆண்களையும், பெண்கள் பெண்களையும் போதுமாக்கிக் கொள்வார்கள்.
- 7.தீயவன் பொய்யுரைக்கும்போது, எவரும் அதனை மறுக்கமாட்டார்கள்.
- 8.சிறியோர், பெரியோரை மதிக்கமாட்டார்கள்.
- 9.குடும்ப உறவுகள் துண்டிக்கப்படும்.
- 10.மக்கள் தீயவனைத் தூற்றாது, போற்றுவார்கள். இதனால் அவன் மகிழ்வறுவான்.
- 11.இளைஞர்கள் பெண்களைப் போன்று நடப்பார்கள்.
- 12.பெண்கள் பெண்களை மணந்து கொள்வார்கள்.
- 13.மனிதர்கள் தம்செல்வங்களை பாவத்தில் செலவிடுவார்கள். அதனை யாரும் தடுக்கமாட்டார்கள்.

- 14.மு.:மினுக்குரிய எவ்வித தகுதியோ, முயற்சியோ தம்மிடம் இல்லாதநிலையில் மனிதர்கள் இறைவனிடம் தஞ்சம் தேடுவார்கள்.
- 15.பொய்களைப் புகழ்ந்துபாடுவோர் மக்களில் அதிகரிப்பார்கள்.
16. அயல்வீட்டார் அயல்வீட்டாரை துண்புறுத்துவார்கள். அதனை யாரும் தடுக்கமாட்டார்கள்.
- 17.ஒரு மு.:மினின் துண்பத்தில், காபிர் இன்பமுறுவான்.
- 18.இறைவனை அஞ்சாதநிலையில் மக்கள் குழுக்களாக ஒன்றிணைந்து மது அருந்துவார்கள்.
- 19.நன்மையை ஏவுவோர் சமூகத்தில் இழிவாகக் கருதப்படுவார்கள்.
- 20.இறைவன் விரும்பாத விடயத்தில், தீயோன் பலமுள்ளவனாகவும், போற்றத்தக்கவனாகவும் இருப்பான்.
- 21.திருக்குர்ஆனின் வழிநடப்போரும், அவர்களை நேசிப்போரும் இழிவாகக் கருதப்படுவார்கள்.
- 22.மக்கள் பொய்ச்சாட்சியத்தை நம்புவார்கள்.
- 23.பாவம் புரிவதற்கான தைரியம் மேலோங்கும்போது, யாரும் அப்பாவத்தை இரவில் புரிவதற்கான சந்தர்ப்பத்திற்காக காத்துக்கொண்டு இருக்கமாட்டார்.
- 24.உள்ளத்தினாலன்றி, பகிரங்கமாக தீமையைத் தடுப்பதற்கு மு.:மினால் முடியாதிருக்கும்.
- 25.அதிகாரிகள் மக்களின் காரிங்களை நிறைவேற்றிக் கொடுப்பதற்கு இலஞ்சம் பெறுவார்கள்.
- 26.அதிகாரிகளின் முக்கிய பதவிகள், தகைமையின் அடிப்படையிலன்றி, ஏலத்திலே விற்கப்படும்.

- 27.மதிகேடு, அபவாதம் முதலானவற்றினால் மக்களைக் கொன்றாழிப்பார்கள்.
- 28.மக்களுக்கு                          உண்மையை                          செவிமடுப்பது  
கடினமாகவும்,                          பொய்க்குக்                          காதுகொடுப்பது  
இலகுவாகவும் ஆகிவிடும்.
- 29.வாய்ப்பேச்சைப்                          பயந்தே                          அயல்வீட்டார்,  
அயல்வீட்டாரை மதிப்பார்கள்.
- 30.இறைக்கட்டளைகளை கைவிட்டநிலையில், தமது  
மனோ இச்சையின்படி நடப்பார்கள்.
- 31.மனிதன் சொற்பலூபத்திலேயே தனது வாழ்வைத்  
தேடுவான்.
- 32.மனிதன்                          இலெளவீக                          இலாபங்களுக்காக  
தலைவனாவான்.
- 33.தொழுகையை சாதாரணமாகக் கருதுவார்கள்.
- 34.மனிதன்                          செல்வத்தைச்                          சேர்த்துக்                          கொண்டே  
இருப்பான்.                          மாறாக,                          ஆரம்பத்திலிருந்து  
இறுதிவரைக்குமான அதன் ஸகாத்தை வழங்கமாட்டான்.
- 35.மனித                          உள்ளங்கள்                          கனத்ததாகவும்,                          கண்கள்  
வறட்சியற்ற நிலையிலும், இறைநினைவு அவர்களுக்கு  
விலைமதிப்புள்ளதாகவும் இருக்கும். அவர்கள், அறவே  
அதைப்பெற்றிருக்க மாட்டார்கள்.
- 36.ஹராமான                          தொழிற்றுறைகளில்                          பகிரங்கமாகப்  
போட்டியிடுவார்கள்.
- 37.முகத்துதிக்காகவே தொழுவார்கள்.
- 38.பலமுள்ளோர் மற்றும் அதிகாரமுள்ளோரைச் சுற்றியே  
மக்களிருப்பார்கள்.
- 39.ஹலாலைத் தேடுவோர்                          இழிவுபடுத்தப்படுவதுடன்,  
ஹராமைத் தேடுவோர் போற்றப்படுவார்கள்.

- 40.புனித மக்கா, மதீனா நகரங்களில் இறைவன் விரும்பாத பாவக் காரியங்களில் ஈடுபடுவார்கள். யாரும் அதனைத் தடுக்கமாட்டார்கள். அவர்களுக்கும், பாவகாரியங்களுக்கும் இடையில் தடையிருக்காது.
- 41.மற்றவர்கள் ஏழையைப் பரிகாசிக்கின்ற விதத்திலேயே, ஏதாவது அவனுக்கு வழங்கப்படும். மாறாக, இறைவன் விரும்பாத விடயத்தில் மட்டுமே பரிவகாட்டுவார்கள்.
- 42.பாலியல் விடயத்தில் மிருகங்களைப் போன்று நடந்துகொள்வார்கள். யாரும் மக்களைப் பயந்து அதனைத் தடுத்துக்கொள்ள மாட்டார்கள்.
- 43.பெற்றோரின் விடயத்தில் நன்றிகெட்டவர்களாக நடப்பார்கள். பின்னைகள், அவர்களுக்கு எவ்வித மரியாதையையும் வழங்கமாட்டார்கள். மற்றவரைவிடவும் தம்பின்னைகளிடமேயே கடுமையாக நடந்துகொள்வார்கள்.
- 44.தந்தையின் விடயத்தில் மகன் பொய்சொல்வான். தனது பெற்றோரைச் சபிப்பான். மேலும், அவர்கள் மரணித்தால் மகிழ்வான்.
- 45.மனிதன் எவ்வித பெரும்பாவழும் செய்யாது, அந்நாளைக் கழிப்பதனாடாகத் திருப்தியறமாட்டான்.
- 46.அதிகாரிகள், மக்களின் உணவுகளைக் கையாடல் செய்வார்கள்.
- 47.நபியின் குடும்பத்திற்கே உரிய “கும்ஸ்” வரி, பிழையான வழியில் பங்கிடப்பட்டு, அதன் மூலம் சூதாட்டமும், மதுவருந்தலும் இடம்பெறும்.

48. மக்களின் முயற்சியும், இலக்கும் அவர்களின் வயிற்றையும், இச்சையையும் முதன்மையாகக் கொண்டே இருக்கும்.

49.இறைவனின் திருப்பொருத்தத்தை நாடாமல், மக்கள் வேண்டியதற்காக, இரண்டாம் தரப்பினரின் மூலமே காணிக்கைகளை வழங்குவார்கள்.

50. சத்தியத்தின் மகத்தான சின்னங்கள் அழிந்துவிடும்.

“இவை நிகழ்வதைக் கண்டால் அந்நேரத்தில் உன்னைக் காத்துக்கொண்டு, பாவத்தின் விளைவுகளிலிருந்து தப்பித்துக் கொள்வதற்கு இறைவனிடம் வேண்டிக்கொள்” என இமாம் ஐ:பர் ஸாதிக் அலைஹிஸ்ஸலாம் அருளினார்கள்.

### **நிச்சயத்தன்மையான அடையாளங்கள்**

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான நிச்சயத்தன்மையான அடையாளங்கள் எவ்வித நிபந்தனையோ, விதிவிலக்கோ அற்றவை. அவரின் வருகைக்குமுன் நிச்சயம் நிகழக்கூடியவை. இவ் அடையாளங்களை ஹதீஸ்களின் மூலம் அறியமுடிகின்றன. அவைகளை பின்வருமாறு நோக்குவோம்.

இமாம் ஐ:பர் ஸாதிக் அலைஹிஸ்ஸலாம் அருளியுள்ளார்கள்:

“வாக்களிக்கப்பட்டவரின் வருகைக்குமுன் ஜந்து அடையாளங்கள் நிச்சயமாக நிகழும். அவை,

1. சு:ப்யானியின் வருகை

(இவன், அபூசு:ப்யானின் வம்சத்தைச் சேர்ந்தவன்)

2. யமானியின் வருகை

(இவர், யமன் தேசத்தைச் சேர்ந்தவர்)

3.ஆகாய அழைப்பொலி எழுதல்

4.புனித ஆண்மாவின் ஷஹாதத் நிகழ்தல்

5.பாலைநிலத்தில் பூகம்பம் ஏற்படல் என்பனவாகும்”.

வேறொரு இடத்தில் இவ்வாறு அருளியுள்ளார்கள்:

“ஆகாய அழைப்பொலி எழுதல், சு.ப்யானி மற்றும் யமானியின் வருகை, பரிசுத்த ஆண்மாவின் படுகொலை மற்றும் நடுவானில் துண்டிக்கப்பட்ட கையின் தோற்றும் என்பன நிச்சயம் நடந்தேறும் அடையாளங்களாகும்”.

மேலும் அருளியுள்ளார்கள்:

“உறங்கியவரை வினிக்கச் செய்திடும், வினித்தவரை பீதியிலாழ்த்திடும், திரையிட்ட கன்னியரின் திரையை நீக்கிடும் ஒரு பயங்கரம், ரமழான் மாதத்தில் நிகழும்”.

நபி முஹம்மத் ஸல்லல்லாஹு அலைஹி வஅலிஹி வஸல்லம் அவர்கள் அருளியதாக இமாம் அல் அலைஹிஸ்ஸலாம் குறிப்பிட்டுள்ளார்கள்:

“பத்து விடயங்கள் வாக்களிக்கப்பட்ட நாளின் துவக்கத்திற்கு முன்பே நிகழும். அவை, சு.ப்யானி, தஜ்ஜால் மற்றும் தாப்பதுல் அர்ப் எனும் பிராணி முதலானவற்றின் வருகை, புகையெழும்புதல், மீட்பாளரின் வருகை, மேற்கில் சூரியோதயம், ஹஸ்ரத் ஸ-ஸா அலைஹிஸ்ஸலாம் அவர்களின் வருகை, கிழக்கிலும் அறுபு தீபகற்பத்திலும் கிரகணங்கள் ஏற்படுதல் மற்றும் ஸ-டன் தலைநகரில் தொடங்கிய தீப்பரவல் மஹ்ஷீர் பாலைநிலத்திற்கு மக்களை விரட்டிச் செல்லுதல்.

## அடையாளங்கள் குறித்து ஓர் பார்வை

பிரபஞ்சத்தில் இடம்பெறுகின்ற ஒவ்வொரு நிகழ்வும் தவிர்க்கமுடியாது, நடந்தும் நடைபெற்றுக்கொண்டும் வருகிறது. இவை குறிப்பாக இறைத்தூதர்களின் தீர்க்கதறிசனங்களாக உள்ளன. இவற்றிலிருந்து இமாம் மஹ்ரி அலைஹிஸ்ஸலாம் அவர்களின் சர்வதேச நகர்வும் விதிவிலக்கானதல்ல. இது மனிதசமுதாயம் புரிந்துகொள்ளும் விதத்தில் குறிப்பிட்ட அடையாளங்களை தன்னகத்தே கொண்டமெந்துள்ளது. “மீட்பாளர்” வெளியாகும் காலம் குறித்து திட்டவட்டமாக ஹதீகளில் வரவில்லை. மாஹாக, யாராவது திட்டவட்டமாகக் கணித்துக் குறிப்பிட்டால், அவரைப் பொய்ப்படுத்துமாறு ஹதீகளில் வந்துள்ளன. எனினும், அவரது வருகை தொடர்பாக வந்துள்ள ஹதீஸ்களில் ஐந்து அடையாளங்கள் நிச்சயமாக நடந்தேறும் என்பது உறுதியானது. ஏனையவை அவர் வருவதற்கு முன்னரும், அவர் வந்த பின்னரும், அவரின் விடுதலைப் போராட்டக் காலத்திலும் நிகழ்பவையாக உள்ளன.

இவை பற்றி இமாம் அலீ அலைஹிஸ்ஸலாம் அவர்கள் இவ்வாறு அருளியுள்ளார்கள்:

“இமாம் மஹ்ரி அலைஹிஸ்ஸலாம் அவர்களின் வருகைக்கு முன்னர், நிச்சமாக நடைபெறுபவைகளில் சு.ப்யானியின் கிளர்ச்சி, பைதா மண்ணில் ஒரு சூட்டத்தாரின் அழிவு, பரிசுத்த ஆத்மாவின் படுகொலை, ஆகாய அழைப்பொலி எழுதல், யமன் தேசத்தொருவரின் புரட்சி என்பன உறுதியானவையாகும்”.

மேற்குறிப்பிட்ட ஹதீஸில் வந்துள்ளவற்றைத் தவிறவுள்ள ஏனைய அடையாளங்கள், சிலநேரங்களில் மாறலாம். அதேபோன்று, அநீதியால் பூமி நிரப்பப்படுவது கூட நடைபெறாமல் போகலாம். அதாவது, பூமி முழுவதுமன்றி, கணிசமான இடங்களில் மட்டும் இது நிகழக்கூடும். இவ்வாறு நிகழ்வது நிச்சயத்தன்மையானது எனத்தோன்றுகிறது. அதேபோன்று, எல்லா மனிதர்களும் மீட்பாளரின் வருகையை வேண்டிப் பிரார்த்தித்தாலும் கூட அது நிகழாது போகலாம் எனவும் ஹதீஸ்களில் வந்துள்ளது. இவ்வாறு சில அடையாளங்கள் நிகழாமல் போகலாம் என்பதை இப்படியான ஹதீஸ்கள் எமக்குப் புரியப்படுத்துகின்றன.

சிலசமயங்களில் சு.ப்யானியின் வருகையானது, அநீதத்தின் விரிவாக்கத்திற்கு காரணமாகலாம் என நாம் கருதக்கூடும். ஹதீஸ்களில் குறிப்பிடப்பட்டுள்ளவாறு, இது இவனின் ஒன்பது மாத ஆட்சியில் சாத்தியமற்றது என்பது தெளிவானது. அத்துடன் இந்த ஒன்பது மாத ஆட்சியுங்கூட நிச்சயமற்றது என்பதுடன், அதிலும் மாற்றம் ஏற்படுவதற்கு சந்தர்ப்பமுண்டு.

சிலநேரம் அவனது ஆட்சிக்காலம் ஒருமாதத்தைவிடவும் குறைந்ததாகக் கூட இருக்கலாம். இவற்றுள் நிச்சயமானது இமாம் மஹ்தி அலைஹிஸ்ஸலாம் அவர்களின் வருகையாகும். அத்துடன் மேற்குறிப்பிடப்பட்ட நிச்சயத்தன்மை வாய்ந்த ஐந்து அடையாளங்கள், நிச்சயம் நிகழும் என்பதைவிடவும், அவை இமாமின் வருகைக்கான அடையாளங்கள் என்பதே உறுதியானது என்ற கருத்துமுண்டு.

அப்படி இவை நிகழுமானால் இமாமின் வருகை நிச்சயமானது. இதில் மாற்றம் கிடையாது. இருந்தும் இவற்றிற்கூட மாற்றம் ஏற்பட சந்தர்ப்பமுண்டு.

இமாம் ஜவாத் அலைஹிஸ்ஸலாம் அவர்கள், சு.ப்யானியின் வருகை நிச்சயம் என்பதை உறுதிப்படுத்தி, அதில் மாற்றம் ஏற்படவும் முடியும் என்பதாகக் குறிப்பிட்டுள்ளார்கள்.<sup>(1)</sup>

மற்றொரு விதத்தில் இவ் அடையாளங்கள் இடம்பெறாமலும் கூட இமாமின் வருகை திடீரென நிகழும் எனவும், ஒவ்வொரு நொடியும் ஷீஆக்கள் அவரை எதிர்பார்த்திருத்தல் வேண்டும் எனவும் ஹதீஸ்களில் குறிப்பிடப்பட்டுள்ளன.

ஷீஆக்களாகிய நாம், இமாமின் வருகைக்கான அடையாளங்கள் இன்னும் நடைபெறவில்லை, அதுவரைக்கும் பொருத்திருப்போம் என்று அலட்சியமாக இருந்து விடாமல் அவரின் வருகைக்காக தம்மை தயார்படுத்திக்கொள்வது அவசியம் என்பதையே இவ்வாறான ஹதீஸ்களின் மூலம் எமது இமாம்கள் எங்களுக்குப் போதித்திருக்கிறார்கள்.

### சு.ப்யானியின் வருகை

முன்னர் குறிப்பிட்டதுபோல சு.ப்யானியின் வருகை நிச்சயத்தன்மையான அடையாளங்களில் ஒன்றாகும். இமாம் பாகிர் அலைஹிஸ்ஸலாம் அவர்கள் (قضى أجلا نُم) (أجل مسمى عند) என்ற வசனத்திற்கு விளக்கமளிக்கையில் பின்வருமாறு குறிப்பிட்டுள்ளார்கள்:

إنهما أجلان، أجل محتوم لا يكون غيره، أجل موقف الله فيه المشية لا والله إنّ أمر السفياني من المحتوم

“நிச்சயமாக அவை இரு சந்தர்ப்பங்களாகும். ஒன்று நிச்சமானது. மற்றது நிச்சயமற்றது. இது இறை நாட்டத்தினால் மட்டுமே நடைபெறும். இறைவன்மீது ஆணையாக, சு.ப்யானியின் விடயம் நிச்சயமானதாகும்”.<sup>(2)</sup>

ஹதீஸ்கலை வள்ளுனர்களின் ஏகோபித்த முடிவின்படி, சு.ப்யானி என்பவன் அடுகு.ப்யானின் வம்சத்தைச் சேர்ந்தவனாவான்.

இமாம் அலீ அலைஹிஸ்ஸலாம் அருளியுள்ளார்கள்:

يخرج ابن آكلة الأكباد من الوادي اليابس وهو رجل ربعة وحش الوجه ضخم الهمامة بوجهه أثر جري إذا رأيته حسبته أعور اسمه عثمان وأبواه عنبرة وهو من ولد أبي سفيان حتى يأتى ارضا ذات قرار و معين فيستوى على منبرها

“வறட்சியற்ற பாலைநிலத்திலிருந்து இருதயந்தின்பல(ளான ஹிந்தா என்பவ)ளின் மகன் தோன்றுவான். அவன் அசிங்கமான முகத்தோற்றமும், பெரிய தலையும் உடையவன். முகத்தில் அகோரமான வெட்டுக்காயம் காணப்படும். ஓற்றைக் கண்ணன்போல் காட்சியளிப்பான். அவனது பெயர் உஸ்மான், தந்தையின் பெயர் அன்பஸா, அடு சு.ப்யானின் வம்சத்தைச் சேர்ந்தவன். செழிப்பும், அமைதியுமிக்க (சு.பா) நிலப்பரப்புவரைக்கும் அவனது நகர்விருக்கும். அங்கு ஆட்சிபீடம் ஏறுவான்.”<sup>(3)</sup>

## இமாமின் வருகைக்கு முதல் சு.ப்யானியின் வருகை

عن جابر الجعفى قال: سألت أبا جعفر الباقر - عليه السلام - عن السفيانى، فقال أتى  
لكم بالسفيانى حتى يخرج قبله الشيشباني يخرج من أرض كوفان ينبع كما ينبع الماء  
فيقتل وفكم، فنرقوه بعد ذلك السفيانى وخروج القائم - عليه السلام

சு.ப்யானி தொடர்பாக இமாம் பாகிர் அலைஹிஸ்ஸலாம்  
அவர்களிடம் ஜாபிர் ஜஃபி என்பவர் வினவியதற்கு இமாம்  
இவ்வாறு பதிலளித்தார்கள்:

“சு.ப்யானி என்பவனைப் பற்றி உங்களுக்கு  
எச்சரிக்கிறேன். நீர் ஊற்றெடுப்பதைப் போன்று  
அவனுக்கு முதல் வைதெபானி என்பவன் கூபாவில்  
தோன்றி, உங்களில் சிலரைக் கொன்றோழிப்பான்.  
அதனைத் தொடர்ந்து சு.ப்யானியின் வருகையையும்,  
இமாம் மஹ்தி அலைஹிஸ்ஸலாம் அவர்களின்  
வருகையையும் காத்திருங்கள்”.<sup>(4)</sup>

இமாம் ரிஹா அலைஹிஸ்ஸலாம் அருளியுள்ளார்:

قبل هذا الأمر السفيانى واليماني والمروانى وشعيوب بن صالح فكيف يقول هذا هذا  
“(இமாம் மஹ்தி அலைஹிஸ்ஸலாம் அவர்கள்  
வெளிப்படுகின்ற) அவ்விடயத்திற்கு முன்பே சு.ப்யானி,  
யமானி, மர்வானி மற்றும் ஷாஜூப் பின் ஸாலிஹ்  
என்போர் தோன்றுவார்கள். இவை நிகழாது எவ்வாறு  
இவர்தான் அந்த மீட்பாளர் என்று சொல்ல முடியும்”.<sup>(5)</sup>

### சு.ப்யானியின் அடையாளங்கள்

இவனின் பெயர் உஸ்மான் பின் அன்பஸா, உமையா  
வம்சத்தைச் சேர்ந்தவன். கொசுக்களைப்போன்று  
மக்களை மிகச் சாதாரணமாக கொன்றோழிப்பான்.

ஹராமை, ஹலாலாக மாற்றியமைத்து, கண்டபடி அட்டுழியம் புரிவான். இவன் தன்னை வெளியில் முஸ்லிம் எனக் காண்பித்தாலும் சுட தங்கச்சிலுவை அவனது கழுத்தில் அணிந்திருப்பான். அவனது வாழ்கையெனும் அகராதியில் அன்பிற்கும், கருணைக்கும் இடமில்லாதபடி மிகவும் கல்நெஞ்சக்காரனாக இருப்பான். வஞ்சகமும், கோபமும் நிறைந்த உள்ளங்களை அவனும், அவனின் ஆதவாளர்களும் இறைத்துதர் ஸல்லல்லாஹ் அலைஹி வஆலிஹி வஸல்லம் அவர்களின் குடும்பத்துடன் கொண்டிருப்பார்கள்.

நபி முஹம்மத் ஸல்லல்லாஹ் அலைஹி வஆலிஹி வஸல்லம் அருளியுள்ளார்கள்:

أشد خلق الله شرًا وأكثر خلق الله ظلماً شرسُ، فاسي القلب، يجمع له ولجيشه من كافة الأقطار الإسلامية فيهزمهم ويفتلهم وينادي شعار له في حربه هو: يا رب ثاري ثم  
النار يا رب النار ولا العار

“அனைத்து இறையடியார்களைவிடவும் அவனது கெடுதி அதிகமானதும், கனத்துமாகும். எல்லோரைவிடவும் அதிகமாக அநியாயம் புரிவான். கெட்ட பண்பும், கல்நெஞ்சமும் கொண்டிருப்பான். அனைத்து இஸ்லாமிய நாடுகளும் அவனுக்கு எதிராகப் புறப்படும்போது, அனைவரையும் தோற்கடித்து இரத்தம் ஓட்டுவான். யுத்தத்தில் அவனது சுலோகம் இவ்வாறு அமையும், இறைவா... முதலில் பழியுணர்ச்சி பின்னர் நரகம். இறைவா... நரகம் வேண்டும். ஆனால் அவமானம் வேண்டாம்”.<sup>(6)</sup>

அவனது கொலைகள் தொடர்பாக இமாம் அலீ  
அலைஹிஸ்ஸலாம் அருளியுள்ளார்கள்:

فِي قَتْلٍ بِالْزُورَاءِ سَبْعِينَ أَلْفًا وَبِيَقْرٍ بَطْوَنَ ثَلَاثَمَةَ امْرَأَةٌ حَامِلٌ

“அவன் சூரா.: எனுமிடத்தில் எழுபதாயிரம் பேரைக் கொன்றோழிப்பான். மேலும் முன்னாறு கர்ப்பிணிகளின் வயிற்றை வெட்டிக் கொலை செய்வான்.”<sup>(7)</sup>

### ச.ப்யானியின் அட்டுழியம்

முன்று கொடிகள் மேலெழுந்து, தமக்கிடையில் யுத்தம் செய்வதானது, ச.ப்யானியின் வருகைக்கான அடையாளமாகும். மேற்கிலிருந்து எழுந்துகொண்டு ஒரு கொடி எகிப்தை அடைந்து, அங்கு பாரிய அட்டுழியங்களைப் புரியும். மற்றொரு கொடி பல்குரைனிலிருந்து பாரசீக ஏவால் தீவுவரை சிறகடித்துப் பறக்கும். மற்றது ஷாமிலிருந்து ஒங்கிநிற்கும் எனக் குறிப்பிடப்பட்டுள்ளது.

இந்திகழ்வு ஒரு வருடகாலத்திற்கு நடைபெறும். அதன்பிறகு அப்பாஸியரிலிருந்து ஒருவர் வெளிப்படுவார். அப்போது, ஷாம் தேசத்தவரும், பலஸ்தீனரும் அச்சமுற்று ஷாம் மற்றும் எகிப்து அதிகாரிகளிடம் சென்று உதவிதேட, நீங்கள் அரசனின் மகன் ச.ப்யானியை அழைத்து அவனிடம் உதவி தேடுங்கள் என்று அவர்களுக்குச் சொல்லப்படும். அவர்கள் ச.ப்யானியை அழைக்க, அவனும் உடன்பட்டு தமஸ்களிலுள்ள ஹரஸ்தா எனும் இடத்தை மையமாகக் கொண்டு தன்னைச் சார்ந்தோரை அங்கே ஒன்றிணைத்து அரசமைத்து, ஆட்சி புரிவான்.

தமஸ்களிலிருந்து பலரும் அவனுடன் இணைந்து கொள்வார்கள். அப்போது அவர்களை ஒரு ஜம்அு நாளில் மஸ்ஜிதுக்கு அழைத்துச் சென்று, மிம்பரில் ஏறி, ஜிஹாத் புரியுமாறு அவர்களை அழைக்க, அவர்களும் ஏற்றுக் கொள்வார்கள்.

பின்னர் கூதா எனுமிடத்திற்குச் சென்றதும், மக்கள் சு.ப்யானியைச் சுற்றிக்கொள்ள, ஷாம் தேசக் குழக்களிலிருந்து அவன் வெளியேறுவான். அப்போது, மூன்று குழக்கள் பிரிந்து ஒன்றுடன் மற்றொன்று சண்டையிடும். இவை,

- 1.அறபல்லாத துருக்கிய கருப்புக்கொடி
- 2.அப்பாலிய வம்சத்தை சேர்ந்தவரின் மஞ்சக்கொடி
- 3.சு.ப்யானியின் படைக்கொடி

புதன் அர்சக் என்ற இடத்தில் இவர்களுக்கிடையில் பாரிய யுத்தம் நிகழும். அறுபதாயிரம் பேர் கொல்லப்பட்டு சு.ப்யானி வெற்றி பெறுவான். அனேக மக்களை கொன்றோழிப்பான். பல்வேறு சமூகங்களின் பிரதேசங்களையும், தலைநகரங்களையும் கைப்பற்றி, முதலில் அவர்களுக்கு மத்தியில் நீதியாளன் போன்று ஆட்சிப்பிரிவான். இதனால் அவனின் அநீதி தொடர்பாக அறிவிக்கப்பட்டவை அனைத்தும் பொய்யென அம்மக்கள் கருதுவார்கள்.

இந்தநேரத்தில், தனது முதற்கட்ட தாக்குதலை ஹாம்ஸ் எனும் பிரதேசத்தை நோக்கி மேற்கொண்டு, அங்கிருந்து எகிப்தை நோக்கி நகர்ந்து அங்கே சபா என்ற கிராமத்தில் கொடுரமான கொலைகளைப் புரிவான். அச்செய்தி எங்கும் பரவியதும், அவனது கல்நெஞ்சம் மற்றும் கொடுரம் குறித்து மக்களின் உள்ளாங்கள்

அஞ்சம். நகரங்களை ஒன்றன்பின் ஒன்றாக வெற்றிகொண்டு தமஸ்களை நோக்கி வெற்றியின் மமதையில் மீண்டும் மீண்டும்.<sup>(8)</sup>

### **ஸ்ராக்கில் சு.ப்யானி**

பல்வேறு வெற்றிகளுடன் சு.ப்யானி தமஸ்களில் நிலைகொள்ளும்போது, ஒரு படையை ஸ்ராக் நோக்கி அனுப்புவான். அவர்கள் சபிக்கப்பட்ட பக்தாத் நகரான பாபிலுக்குச் சென்று மூவாயிரத்திற்கும் அதிகமானோரைக் கொண்று, நூற்றுக்கும் அதிகமான பெண்களை அடிமைப்படுத்தி, அவர்களிடம் அத்துமீறி, அப்பாலிய வம்சத்தைச் சேர்ந்த முக்கிய முன்னாறு பேரைப் படுகொலை செய்வார்கள். பின்னர், சுபா நகருக்குச் சென்று, அங்குள்ள வீடுகளை சேதப்படுத்தியபிறகு ஷாமை நோக்கிப் புறப்படுவார்கள். எனினும், இதற்கிடையில் திடீரென சுபாவில் ஒரு விடுதலைப் போராட்டக்கொடி எழுந்து சு.ப்யானியின் படையுடன் போரிட்டு அனைவரையும் அழித்துவிடும். அப்போது, இத்தோல்லிச்செய்தி சு.ப்யானிக்கு ஏற்றிவைக்கப்படும்.<sup>(9)</sup>

### **ஹிலாஸ் நகரில் சு.ப்யானி**

ஸ்ராக்கிற்கு படையை அனுப்பிய அதேநேரத்தில் மக்காவாகிய ஹிலாஸ் நகருக்கும் பெரும் படையொன்றை சு.ப்யானி அனுப்புவான். அப்படை மதீனாவில் மூன்று நாட்கள் தங்கியிருந்து, அந்நகரைக் கொள்ளொயிட்டு, பின்னர் மக்காவை நோக்கி நகரும்போது ஒரு பாலைநிலத்தை அடைவார்கள்.

அப்போது அல்லாஹ் தஆலா ஹஸரத் ஜிப்ரீல் அலைஹிஸ்ஸலாம் அவர்களை அனுப்பி அப்படையினரை முற்றாக அழித்துவிடுமாறு கட்டளையிடுவான். அதன்படி, அவர் தன்காலால் பூமியின்மீது அடிப்பார்கள். அதன் அதிர்வினால் பூமி அனைவரையும் விழுங்கிவிடும். இதில் இரு சகோதரர்கள் மட்டும் எஞ்சவார்கள். பழீர், நஸீர் என்ற இருவரது முகத்திலும் ஜிப்ரீல் அலைஹிஸ்ஸலாம் அறைவார்கள். அதனால் இருவரது முகங்களும் பின்பக்கமாக திரும்பிவிடும்.

அப்போது, நஸீருக்குச் சொல்வார்கள்: நீ தமஸ்கஸாக்குச் சென்று ச.ப்யானிபிடம் இறைவன் அவனது படையினரை அழித்துவிட்டதையும், இமாம் மஹ்தி அலைஹிஸ்ஸலாம் வெளிப்படப்போவதையும் எற்றிவை. அதேபோன்று பழீரிடம் சொல்வார்: நீ மக்காவுக்குச் சென்று அநியாயக்காரர்கள் அழிந்து விட்டதை இமாம் மஹ்தி அலைஹிஸ்ஸலாம் அவர்களுக்கு எற்றிவை. மேலும் அவரிடம் மன்னிப்புக்கோரு. அவர் உன்னை மன்னிப்பார்.

பழீர் இமாமிடம் செல்வார். இமாம் அவருடைய முகத்தை தம் அருள்மிகு கரங்களால் தடவியதும், மீண்டும் அதன் நிலைக்கு வந்துவிடும். பின்னர் அவர் இமாழுக்கு பைஅத் செய்து அவரோடு இருப்பார்.<sup>(10)</sup>

## சு.ப்யானியும், ஆகாய அழைப்பொலியும்

இமாம் அலீ அலைஹிஸ்ஸலாம் அருளியுள்ளார்கள்:

சு.ப்யானி ஷாமிற்கு மீண்டபிறகு மதுவருந்தவும், பாவத்தில் ஈடுபடவும் ஓரிடத்தில் அவனது ஆதரவாளர்களுடன் ஒன்று சூடுவான். அப்போது, கையில் ஆயுதம் ஏந்திய நிலையில் சபையில் எழுந்து, தனது ஆதரவாளர்களை விபச்சாரத்தில் ஈடுபடுமாறும், கர்ப்பின்னிகளின் வயிற்றைக் கிழித்து குழந்தைகளை வெளியில் எடுக்குமாறும் கட்டளையிடுவான். அவர்களும் அவ்வாறே நடந்துகொள்ளும்போது, எவரும் இவ் அட்டேழியங்களிலிருந்து அவர்களைத் தடுப்பதற்கு சக்தி பெற்றமாட்டார்கள்.

இதனைக்கண்ட வானவர்கள் நிலைகுழழுந்து போய்விடுவர். அப்போது, இறைவன் இமாம் மஹ்தி அலைஹிஸ்ஸலாம் அவர்களை வெளிப்படுமாறு கட்டளையிடுவான். உடனே இச்செய்தி பிரபஞ்சம் முழுவதும் பரவும். அப்போது, ஹஸரத் ஜிப்ரீல் அலைஹிஸ்ஸலாம் அவர்கள் பைத்துல் முகத்தஸ் பகுதியிலுள்ள ஒரு பாறையின்மீது நின்று உலகத்தாருக்கு இவ்வாறு உரையாற்றுவார்கள்:

جاء الحق و زهق الباطل ان الباطل كان زهقا.

“சத்தியம் வந்தது, அசத்தியம் அழிந்தது. நிச்சயமாக அசத்தியம் அழியக்கூடியதே”.

بِعَبَادِ اللَّهِ! اسْمَاعُوا مَا أَقْوِلُ: إِنَّ هَذَا مَهْدِيَ آلِ مُحَمَّدٍ خَارِجٌ مِّنْ أَرْضِ مَكَّةَ فَاجِبُوه  
“இறையடியார்களே... நான் சொல்வதை செவிமடுத்துக் கேளுங்கள். இவர் முஹம்மத் ஸல்லல்லாஹ் அலைஹி வஅுவிஹி வஸல்லம் அவர்களின் வம்சத்தைச் சேர்ந்த

மஹ்தி அலைவுறிஸ்ஸலாம் ஆவார். மக்காவிலிருந்து வெளிப்பட்ட இவரை ஏற்றுப் பின்பற்றுங்கள்”<sup>(11)</sup>.

### சு.ப்யானியின் தோல்வி

மக்கா, மதீனாவிற்கிடையில் சு.ப்யானியின் படை அழிந்துவிட்ட செய்தி அவனுக்கு எட்டியதும், இமாம் மஹ்தி அலைவுறிஸ்ஸலாம் அவர்கள் வெளிப்பட்டுவிட்டார் என்பதை உணர்ந்து கொள்வான். அங்கிருந்து இமாம் இருக்குமிடத்திற்குச் சென்று, அவரை நேரில் சந்தித்து ஈமான் கொண்டு, அவரிடம் பைஅத் செய்வான்.

பின்னர் தனது படையினர் தங்கியிருக்கும் இடத்திற்குச் சென்றதும், தளபதிகள் என்ன செய்தீர் என்று அவனிடம் விணவுவார்கள். அதற்கு அவன், இமாமது பலமான வார்த்தைகளுக்கு தான் கட்டுப்பட்டு இஸ்லாத்தைத் தழுவிலிட்டேன் என்பான். இதனைக் கேட்ட தளபதிகள், அவனை நிந்திப்பார்கள். இதனைத் தாங்கிக்கொள்ளாது இமாமுடன் போர்புரிவதற்கு, அவன் தீர்மானம் எடுப்பான். ஒருநாள் அதிகாலைப்பொழுதில் சத்தியத்திற்கும், அசத்தியத்திற்கும் இடையில் போர் நிகழும். நீதிக்கும், அநீதிக்குமிடையிலான இப்போரில் சு.ப்யானியின் படையினர் முற்றாக அழிய, இமாம் மஹ்தி அலைவுறிஸ்ஸலாம் அவர்களின் படையினர் பூரணவெற்றியை அடைவார்கள்.<sup>(12)</sup>

## ஹஸனியின் வருகை

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்களுள் நிச்சமாக நிகழவிருக்கும் மற்றொன்று, செய்யித் ஹஸனி என்பவரின் வருகையாகும். இவர் இறைத்தூதர் ஸல்லல்லாஹ்ர அலைஹி வஅலிஹி வஸல்லம் அவர்களின் குடும்பத்தைச் சேர்ந்த தயாளகுணமுடைய ஒருவர். அவருடைய வலதுகரம், வெறுமையாக இருக்கும். இவ்வடையாளம் அவருடைய இடதுகையில் இருக்கும் எனவும் அறிவிப்பில் வந்துள்ளது. கொராஸான் மாநிலத்திலிந்து தனது நகர்வை அரம்பிப்பார். அஹ்லுல்பைத்தைப் பின்பற்றும் ஷீஆவாக இருப்பார். தனது கொள்கையில் உறுதியாகவும், பரந்த ஊடுறுவலைக் கொண்டும், உள்ளங்களால் நேசிக்கப்படுவராகவும் இருப்பார். சு.ப்யானியின் படையின் கொலை, கொள்ளை நடைபெறுவதற்கு முன்பாகவே கூபாவுக்கு வந்துவிடுவார். அதேநேரத்தில் யமன் தேசத்து யமானியும் அவருடன் இணைந்து, கூபாவிற்கு வெளியில் வைத்து சு.ப்யானியின் படையைத் தோற்கடிப்பார்கள். அதன்பின் இமாம் மஹ்தி அலைஹிஸ்ஸலாம் அவர்களிடம் சென்று, அவருடன் பைஅத் செய்துகொள்வார்கள்.

**இமாம் பாகிர் அலைஹிஸ்ஸலாம் அருளியுள்ளார்கள்:**

يخرج شاب منبني هاشم بكفه اليمنى حال، ويأتي من خراسان برآيات سود بين يديه

شعيب بن صالح، يقاتل أصحاب السفياني فيهزمه

“வலதுகரம் வெறுமையான ஹாத்தி வம்சத்து இளைஞர் ஒருவர், கருப்புக் கொடியுடன் கொராஸானிலிருந்து வெளிப்படுவார். அவரது படைத்தளபதியாக ஷாஜப் பின்

ஸாலிஹ் இருப்பார். சு.ப்யானியின் படையுடன் போரிட்டு, அவர்களை அழிப்பார்”<sup>(13)</sup>

### யமானியின் வருகை

வாக்களிக்கப்பட்ட மீட்பாளரான இமாம் மற்று அலைஹிஸ்ஸலாம் அவர்களின் வருகைக்கு வழிவகுக்கும் காரணிகளில் மற்றொன்று, யமன் தேசத்திலிருந்து அவருடய ஆதரவாளர் ஒருவர் தோன்றுவார். இமாமின் வருகைக்கு முன்னர் மிகவும் வெற்றிகரமான நகர்வை அவர் கொண்டிருப்பார். இமாமைக் காத்திருக்கும் மு.மின்களுக்கு நம்பிக்கையுட்டுபவராக இருப்பார். நபி ஸல்லல்லாஹ் அலைஹி வஅழலிஹி வஸல்லம் அவர்கள் அருளியுள்ளார்கள்:

خروج الثلاثة: السفياني والخراساني واليماني في سنة واحدة في شهر واحد في يوم واحد وليس فيها من رأية اهدي من رأية اليماني، لأنَّه يدعو إلى الحق

“சு.ப்யானி, கொராஸானி, யமானி முதலானோர் ஒரே வருடத்தில், ஒரே மாதத்தில், ஒரே நாளில் போரிடுவார்கள். இவர்களுள் நேர்வழிக்கு நெருக்கமானதாக, யமானியின் கொடியைப் போன்று எந்தவொரு கொடியும் இருக்காது”<sup>(14)</sup>

இமாம் பாகிர் அலைஹிஸ்ஸலாம் அருளியுள்ளார்கள்:

يكون خروج السفياني من الشام وخروج اليماني من اليمن

“சு.ப்யானியின் வருகை ஷாமிலிருந்தும், யமானியின் வருகை யமன் தேசத்திலிருந்தும் அமைந்திருக்கும்”<sup>(15)</sup> யமானி, சு.ப்யானியுடன் போரிட ஈராக்கிற்கு வருவார். மேலும் அவனின் படையை எதிர்கொள்ள

கொராஸானியின் உதவியைப் பெறுவார் என பல ஹதீகளில் வந்துள்ளன.

### இமாழக்கு உதவும் கருப்புக் கொடிகள்

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்களில் மற்றொன்று, கொராஸானியின் கொடி பறக்கவிடப்படுவதாகும். எனினும், ஹதீகளில் பல்வேறு கொடிகள், ஈரான் தொடக்கம் சீனா வரையிலான கீழேதேசங்களில் பறக்கவிடப்படும் என வந்துள்ளது. அவற்றின் மத்தியதளமாக கொராஸான் இருக்கும். தனியொரு கொடியை ஏந்திய கொராஸானி கூட கொடியேந்திய ஏனையோரின் உதவியுடன் தனது நகர்வை ஆழம்பிப்பார். அவருடைய கொடி ஏனைய கொடிகளைவிடவும் முக்கியத்துவம் வாய்ந்ததாகக் காணப்படும். இவர்கள் அனைவரும் கருப்புக் கொடிகளை ஏந்திய கீழேதேசத்தவர் என்று ஹதீஸ்களில் குறிப்பிடப்பட்டுள்ளது.

கொராஸானிலிருந்து எழும் மூன்று கொடிகள் பற்றி ஹதீஸ்களில் வந்துள்ளமை குறிப்பிடத்தக்கது. அவற்றுள் இரண்டு வரலாற்றில் நடைபெற்றுவிட்டன. ஒன்று பணுஅப்பாஸின் ஆட்சியை நிறுவுவதற்கு, எழுந்த “அபுமூஸ்லின் கொராஸானி”யின் கருப்புக் கொடி. மற்றது, அந்த ஆட்சியை வீழ்த்துவதற்கு கொராஸான் வழியாக வந்த மங்கோலியக் கொடி. இருந்தும் மூன்றாவது கொடி இமாம் மஹ்தி அலைஹிஸ்ஸலாம் அவர்களின் வருகையோடு தொடர்புபட்டதும், சு.ப்யானியோடு போரிடக்கூடியதுமாகும்.

இமாம் பாகிர் அலைஹிஸ்ஸலாம் அருளியுள்ளார்கள்: சு.ப்யானியின் படை சூபாவில் கொலை, கொள்ளையில் ஈடுபட்டுக்கொண்டிருக்கும்போது, கொராஸானிலிருந்து பல பிரதேசங்களை விரைவாகக் கடந்து சில கொடிகள் அங்கே வந்துசேரும். அவற்றில் இமாம் மற்று அலைஹிஸ்ஸலாம் அவர்களின் தோழர்களும் இருப்பார்கள்.<sup>(16)</sup>

நபி ஸல்லல்லாஹ்ர அலைஹி வஅஹிலஹி வஸல்லம் அவர்கள் அருளியுள்ளார்கள்:

اَنَا أَهْلُ الْبَيْتِ، اخْتَارَ اللَّهُ لَنَا الْآخِرَةَ عَلَى الدُّنْيَا وَأَنَّهُ سَيِّقَى أَهْلَ بَيْتِي مِنْ بَعْدِي تَطْرِيدًا  
وَتَشْرِيدًا حَتَّى تُرْفَعَ رَأْيَاتُ سُودٍ مِّنَ الْمَشْرُقِ فِي سَالَوْنِ الْحَقِّ فَلَا يُعْطَوْنَ فِي قَاتِلَوْنِ  
فَيُنَصَّرُونَ فَيُعْطَوْنَ الَّذِي سُئُلُوا فِيمَنْ أَدْرَكَهُمْ مِّنْكُمْ أَوْ مِّنْ أَبْنَائِكُمْ فَلَيَأْتُهُمْ وَلَوْ جَبَوْا عَلَى  
الثَّلْجِ، فَأَتَهَا رَأْيَةُ الْهُدَى يُدْفَعُونَهَا إِلَى رَجُلٍ مِّنْ أَهْلِ بَيْتِي يَمْلِأُ الْأَرْضَ قَسْطًا وَعَدْلًا  
بَعْدَمَا مَلَأْتُ جُورًا وَظَلَمًا

“அஹ்லுல்பைத்தாகிய எங்களுக்கு இறைவன் இவ்வுலகைவிடவும், மறுமையை உயர்வானதாக ஆக்கியுள்ளான். எனக்குப்பிறகு, அஹ்லுல்பைத்தினர் அகதிகளாகவும், ஒதுக்கப்பட்டோராகவும் இருப்பார்கள். அந்நேரத்தில் கிழக்கிலிருந்து கொடிகள் எழுந்து, அவர்களின் உரிமைகளைக் கோரிந்திருக்கும். அவர்களின் உரிமைகள் மறுக்கப்படும். பின்னர் போரிட்டு, எதிரிகளை வெற்றி கொள்வார்கள். நீங்கள் அல்லது உங்கள் சந்ததிகளில் யாராவது அப்போதிருந்தால் பனிமலைகளைத் தவழ்ந்து கடந்தாவது, அவர்களுடன் இணைந்து கொள்ளுங்கள். அவர்கள் தங்களின் வெற்றிக் கொடியை, எனது குடும்பத்திலிருந்து ஒருவரிடம்

ஒப்படைப்பார்கள். அவர், அநீதியால் நிரம்பியிருக்கும் பூமியை நீதியால் நிரப்புவார்”<sup>(17)</sup>.

### கிரகணங்கள்

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்களில் மற்றொன்றுதான், வழமைக்கு மாறாக, திடீரென இரு கிரகணங்கள் ஏற்படுவதாகும். பொதுவாக கிரகணங்கள், கிரகங்களின் விசேட நிலைமாற்றங்களால் ஏற்படுகின்ற இயற்கை நிகழ்வுகளாக இருந்தாலும் கூட, அதற்கு மாற்றமான விசேட நிகழ்வாகவே இவ்விரு கிரகணங்களும் அமைந்திருக்கும்.

இமாம் பாகிர் அலைஹிஸ்ஸலாம் அருளியுள்ளார்கள்:

இமாம் மஹ்தி அலைஹிஸ்ஸலாம் அவர்களின் வருகைக்கு முன்னராக, ரம்மான் மாதம் 15ம் நாளில் சூரியக் கிரகணமும், அதேமாதம் 25ம் நாளில் சந்திரக் கிரகணமும் ஏற்படும். அப்போது, வானியலாளர்களின் கணிப்பீடெல்லாம் பிழைத்துவிடும்.

கிரகணங்கள் ஏற்படுவது புதிதல்ல. சூரிய கிரகணம் மாதத்தின் ஆரம்பத்திலும், சந்திரக் கிரகணம் மாதத்தின் இறுதியிலும் ஏற்படுவதே வழமை. இது இயற்கையின் மாறாத பொதுவிதியாக இன்றும் இருந்து வருகின்றது. ஆனால் இமாமின் வருகைக்குமுன், சூரியக் கிரகணம் 15ம் நாளிலும், சந்திரக் கிரகணம் 25ம் நாளிலும் ஏற்படுவது அடிர்வமானதாகும்.<sup>(18)</sup>

இது தொடர்பாக வேறொரு ஹதீஸம் உள்ளது. அதனையும் அணுகமுடியும்.<sup>(19)</sup>

## அந்தியால் பூமி நிரப்பப்படவுள்ளது

இமாம் மஹ்தி அலைஹிஸ்ஸலாம் அவர்கள் வெளிப்பட்டு, அந்தியால் நிரப்பப்பட்ட நிலையில் காணப்படும் பூமியை, நீதியால் நிரப்புவார் என்று ஹதீஸ்களில் வந்துள்ளது. வேற்கூட குலைனி ரஹ்மதுல்லாஹி அலைஹி அவர்கள், இதனை தனது கிரந்தத்தில் பதிவுசெய்துள்ளார்கள்.

هو المهدى الذى يملا الأرض علاً وقسطاً كما ملئت جوراً وظلمة

“இமாம் மஹ்தி அலைஹிஸ்ஸலாம் அவர்கள் வெளிப்பட்டு, பூமியானது அந்தியாலும், அட்ரூழியத்தாலும் நிரப்பப்பட்டதைப்போன்று, அதனை நீதியாலும், தர்மத்தாலும் நிரப்புவார்”<sup>(20)</sup>

இது தொடர்பாக ஷீஆு மற்றும் சன்னி கிரந்தங்களில் பல ஹதீஸ்கள் வந்துள்ளன. இது இமாமின் வருகைக்கான நிச்சயத்தன்மை வாய்ந்த அடையாளம் என்பது உறுதி. ஆனால், இது நடைபெறாமலும் கூட, இமாம் அவர்கள் வெளிப்பட்டு வருவதற்கு சாத்தியமுண்டு என்பதாக ஷீஆு அறிஞர்கள் குறிப்பிடுகிறார்கள். ஏனெனில், எல்லா மனிதர்களும் ஒருமித்த மனதுடன் இறைவனிடம், அவரது வருகைக்காக பிரார்த்தித்தால், பூமி அந்தியால் நிரப்பப்படாத நிலையிலும் கூட, மனித சமுதாயத்தின் விடிவுக்காக அவரை இறைவன் வெளிப்படுத்துவான் என ஒரு ஹதீஸில் வந்துள்ளது குறிப்பிடத்தக்கது.

## பரிசுத்த ஆண்மாவின் ஷஹாதத்

“ந.:பஸ் சகிய்யா” (பரிசுத்த ஆண்மா) என்பது இறைத்தூதர் முஹம்மத் ஸல்லல்லாஹு அலைஹி வஅலிஹி வஸல்லாம் அவர்களின் பரம்பரையில் வந்து, இமாம் மஹ்ரதி அலைஹிஸ்ஸலாம் அவர்கள் வெளிப்பட்டு, புரட்சி செய்வதற்கு முன்னர், அநியாயமான முறையில் இறைபாதையிலே கொலை செய்யப்படவிருக்கும் ஒரு நபராவார். ஹதீஸ்களில், அவரை “குலாம்” என அழைக்கப்பட்டுள்ளது. அதாவது இளைஞன், வாலிபன் என்பது அதன் பொருளாகும்.

இமாம் மஹ்ரதி அலைஹிஸ்ஸலாம் அவர்களின் தூதை மக்காவாசிகளுக்கு எடுத்துச் சொன்னார் என்ற ஒரே குற்றத்திற்காக, எதிரிகளால் இவர் கொலைசெய்யப்படுவார். இதனால் ந.:பஸ் சகிய்யா (பரிசுத்த ஆண்மா) என அழைக்கப்படுவார்.

இமாம் பாகிர் அலைஹிஸ்ஸலாம் அருளியுள்ளார்கள்: இமாம் மஹ்ரதி அலைஹிஸ்ஸலாம் அவர்கள், தமது ஆதரவாளர்களைப் பார்த்து, “மக்காவாசிகள் என்னை வேண்டுவோராக இல்லை. எனினும், நான் அவர்களிடம் ஒருவரை அனுப்பிவைத்து, அவர்களோடு விவாதிக்கச் செய்வேன்” என்பதாகக் கூறுவார்கள்.

பின்னர், தம் தோழர்களில் ஒருவரை அழைத்து, அவருக்குச் சொல்வார்கள்: “மக்காவாசிகளிடம் சென்று அவர்களுக்குச் சொல்லுங்கள்... நான் உங்களிடம் இமாம் மஹ்ரதி அலைஹிஸ்ஸலாம் அவர்களின் தூதுவனாக வந்துள்ளேன். இமாம் சொல்கிறார், இறையருளைப் பெற்ற குடும்பமும், தூதுத்துவத்தின் தலைமையகமும்

நாமாக இருக்கிறோம். நாம் இறைத்தூதர்களின் வம்சாவழியில் வந்தோர். நபி முஹம்மத் ஸல்லல்லாஹ் அலைஹி வஅழுலிஹி வஸல்லம் அவர்களின் மரணத்திலிருந்து, இன்று வரைக்கும் எம்மீது கோபம் கொண்டு, எமக்கு அந்தியிழைத்து, எமது உரிமைகளைப் பரித்துக் கொண்டார்கள். இதனால் உங்களிடம் உதவிவேண்டுகிறோம். எங்களுக்கு உதவுங்கள்". அவ்வாலிபர், இத்தூதை ஏற்றிவைத்ததும், மக்காவிலுள்ள ருக்ன் மற்றும் மகாம் எனும் தளங்களுக்கு மத்தியில்வைத்து அவரது தலையை துண்டித்துக் கொண்டுவிடுவார்கள். பரிசுத்த ஆண்மா என்பவர், அவரேயாவார்.<sup>(21)</sup>

இமாம் ஜ़:பர் ஸாதிக் அலைஹிஸ்ஸலாம் அவர்கள் அருளியுள்ளார்கள்:

وليس بين قيام آل محمد وبين قتل النفس الزكية إلا خمس عشرة ليلة  
பரிசுத்த ஆண்மாவின் மரணத்திற்கும், இமாம் மஹ்தி அலைஹிஸ்ஸலாம் அவர்களின் புரட்சிக்கும் 15 இரவுகளையே தவிர, இடைவெளி கிடையாது.<sup>(22)</sup>

### ஆகாய அழைப்பொலி

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்களில் மிகத்தெளிவான ஒன்று, வானில் அழைப்பொலி எழுவதாகும். இமாம் அவர்கள் வெளிப்பட்டு வருவதற்கு முன்னர், சரியான பொருளைத் தெளிவாக உணர்த்தக்கூடிய உலகளவிலான ஓர் அறிவுறுத்தல் தேவை. இமாமின் வருகையும், அவரின் சர்வதேச நகர்வும் உலகின் அனைத்து மக்களுக்கும் உரியதாக

இருப்பதால், அவரது வருகை அன்மித்து விட்டதை ஒரே காலத்தில் அனைவரும் அறிந்துகொள்ளச் செய்வது அவசியம். அதேபோன்று ஒவ்வொரு சமூகமும், தத்தமது மொழியில் அதனை செவிமடுப்பார்கள் என இமாம் ஐ:பர் ஸாதிக் அலைஹிஸ்ஸலாம் அவர்கள் குறிப்பிட்டுள்ளார்கள்.

ஆகாய அழைப்பொலியானது, பல்வேறுபட்டதாக அமைந்திருக்கும். அவற்றில் முதலாவது, ரஜப் மாதத்திலும், இரண்டாவது ரம்மான் மாதத்திலும், மூன்றாவது முஹர்ரம் மாதத்திலும் அமைந்திருக்கும் என்பதாக ஹதீஸ்களில் வந்துள்ளது.

இமாம் ரிமா அலைஹிஸ்ஸலாம் அவர்கள் அருளியுள்ளார்கள்:

ينادون في رجب ثلاثة أصوات من السماء صوتاً منها: لا لعنة الله على الظالمين  
والصوت الثاني: ازفت الأرفة يا معاشر المؤمنين . . . والصوت يرى بدن في قرن  
الشمس يقول: إن الله بعث فلاناً فاسمعوا له وأطيعوا

“மக்கள், ரஜப் மாதத்தில் வானிலிருந்து மூன்று அழைப்பொலிகளைச் செவிமடுப்பார்கள். அவற்றில் முதலாவது, அநீதியாளர்கள் மீது இறைவனின் சாபம் உண்டாக்ட்டும் என்றிருக்கும். இரண்டாவது, மு:மின்களே மறுமை நெருங்கிலிட்டது என்றிருக்கும். மூன்றாவது, இறைவன் மீட்பாளரை அனுப்பியுள்ளான் என்றிருக்கு. அவர் சொல்லுக்குக் கட்டுப்பட்டு நடந்துகொள்ளுங்கள் என்ற அழைப்பை விடுக்கக்கூடிய ஒர் உடலானது, சூரிய வட்டத்தின் அருகில் காணப்படும்.”<sup>(23)</sup>

## ரம்மான் மாத அழைப்பொலி

இமாம் பாகிர் அலைஹிஸ்ஸலாம் அவர்கள்  
அருளியுள்ளார்கள்:

“மீட்பாளரின் பெயரால் வானிலிருந்து ஒருவர் அழைப்பு விடுவார். உலகின் கிழக்கு, மேற்கிலுள்ள அனைவரும் செவிமடுப்பார்கள். தூங்கியவர் விளித்துக் கொள்வார். நின்றவர் அமர்ந்து கொள்வார். அமர்ந்தவர் பயத்தினால் எழுந்து நிற்பார். எனவே அந்த ஆகாய அழைப்பை ஏற்றுக் கொள்வோர்மீது இறைவனின் சாந்தி உண்டாவதாக. ஏனெனில் முதலாவது அழைப்பாளர் ஹஸரத் ஜிப்ரீல் அலைஹிஸ்ஸலாம் ஆவார். அந்த அழைப்பு, அவருடையதேயாகும்”.

இமாம் பாகிர் அலைஹிஸ்ஸலாம் தொடர்ந்து குறிப்பிட்டார்கள்:

“இவ்அழைப்பு, ரம்மான் மாதத்தின் 23ம் நாள் ஜம்அு இரவில் நிகழும். இதில் சந்தேகிக்க வேண்டாம். அதனைச் செவியற்றால் அதற்குக் கட்டுப்பட்டு நடந்துகொள்ளுங்கள். அந்நாளின் இறுதியில் இப்லீஸம் சத்தமிடுவான். அவன் சொல்வான்: மீட்பாளர் அநியாயமான முறையில் கொலை செய்யப்பட்டுவிட்டார். எனவே விளிப்புடன் இருங்கள் என்பான். இதன் மூலம் மக்களை சந்தேகத்திற்குள்ளாக்கி குழப்பத்தில் ஆழ்த்துவான். அந்நாளில் நரகத்திற்குச் செல்லுமளவு கலக்கமுற்று சந்தேகத்திற்கு உள்ளாவோர் அதிகமாக இருப்பார். இதனால் ரம்மானில் இவ் அழைப்பொலியை வானில் செவியற்றால் அதில் எவ்வித ஜயமும் வேண்டாம். ஏனெனில் அது நம்பிக்கைக்குரிய

வானவரின் அழைப்பாகும். இதன் அடையாளமாக மீட்பாளரின் பெயர் மற்றும் அவரின் தந்தையின் பெயர் கொண்டு அந்த அழைப்பு இருக்கும். இவ்வழைப்பை செவிமடுக்கக்கூடிய அந்தப்புரத்து கன்னியர் சூட, தம் தந்தயரையும், சகோதரர்களையும் வீட்டை விட்டு வெளியேறி இமாமுடன் இணையுமாறு ஊக்கப்படுத்துவர். மீட்பாளரின் வருகையின் முன்னதாக இவ்விரண்டும் நிச்சயம் நிகழும்”<sup>(24)</sup>.

அவ்வழைப்பு எழுகின்ற ரமமான் மாதமானது, இமாம் மஹ்தி அலைஹிஸ்ஸலாம் மக்காவிலிருந்து வெளிப்படுகின்ற மாதமாகும்.

க.ப்பயானியின் படையினர் அட்டுழியத்தில் ஈடுபட்டுக் கொண்டிருக்கும் நேரத்தில், அதற்கெதிரான வாக்களிக்கப்பட்ட இமாமுடைய புரட்சியின் முதலாம் நாளில், ஹஸ்ரத் ஜிப்ரீல் அலைஹிஸ்ஸலாம் அவர்களின் பைத்துல் முகத்தஸ் பகுதியிலுள்ள பாறையொன்றில் இறங்கிச் சொல்வார்கள்:

يَا عَبَادَ اللَّهِ! اسْمَعُوا مَا أَقُولُ أَنَّ هَذَا مَهْدِيُّ الْمُحَمَّدِ خَارِجٌ مِّنْ أَرْضِكُمْ فَلَاجِيْوَه  
 “இறையடியார்களே... நான் சொல்வதைக் கேளுங்கள். இவர் மக்காவிலிருந்து வெளிப்பட்டிருக்கின்ற, இறைத்தூதர் முஹம்மத் ஸல்லல்லாஹு அலைஹி வஆலிஹி வஸல்லம் அவர்களுடைய வம்சத்தைச் சேர்ந்த மஹ்தி அலைஹிஸ்ஸலாம் ஆவார். அவருக்குக் கட்டுப்பட்டு நடந்துகொள்ளங்கள்.”<sup>(25)</sup>

## பெரும்போர்கள்

கொலை, கொள்ளை, பட்டினி, வறட்சி மற்றும் கொடிய நோய்கள் முதலியவற்றினால் மனித சமூகம் அழிந்துவிடும் என்று வெளிப்படையாகவே ஹதீஸ்களில் வந்துள்ளது. இது கோடிக்கணக்கான மக்களை கொன்றொழிக்கவிருக்கும் உலக மகாயுத்தத்தை குறிப்பதா அல்லது வேறு ஏதாவதா? என்பதற்கப்பால், அழிவை ஏற்படுத்தக்கூடிய பெரும்போர்கள் நிகழும் என்று, ஹதீஸ்களில் வந்திருப்பது உண்மையாகும். இமாம் அலீ அலைஹிஸ்ஸலாம் அவர்கள் அருளியுள்ளார்கள்:

لَا يُخْرِجُ الْمَهْدِيَ حَتَّىٰ يُقْتَلُ ثَلَاثٌ وَيُمُوتَ ثَلَاثٌ وَيَبْقَىٰ ثَلَاثٌ

“மக்கட்தொகையில் மூன்றில் ஒன்று போரிட்டு, மூன்றில் ஒன்று மரணித்து, மூன்றில் ஒன்று எஞ்சகின்ற வரையில், இமாம் மஹ்தி அலைஹிஸ்ஸலாம் வெளிப்படமாட்டார்கள்.<sup>(26)</sup> மேலும் குறிப்பிட்டுள்ளார்கள்:

بَيْنَ يَدِيِّ الْمَهْدِيِّ مَوْتٌ أَحْمَرٌ وَمَوْتٌ أَبْيَضٌ . . . فَإِمَّا الْمَوْتُ الْأَحْمَرُ: فَالسَّيِّفُ وَإِمَّا

الْمَوْتُ الْأَبْيَضُ: فَالظَّاعُونُ

“இமாம் மஹ்தி அலைஹிஸ்ஸலாம் வெளிப்படும் முன்னர், சிவப்பு, வெள்ளை மரணங்கள் ஏற்படும். சிவப்பு மரணம் என்பது வாளினால் ஏற்படும் மரணமாகும். வெள்ளை மரணம் என்பது கொடிய நோயினால் ஏற்படும் மரணமாகும்.<sup>(27)</sup> எனவே அதிகமானோர் போரினால் இறப்பார்கள் என்பது குறிப்படத்தக்கது.

## இயற்கை அழிவுகள்

இமாம் மஹ்தி அலைஹிஸ்ஸலாம் அவர்களின் வருகைக்கு முன்னர், பல இயற்கை அழிவுகள் ஏற்படும் என்பதாக ஹதீஸ்களில் வந்துள்ளவற்றில் சிலதை இங்கு தருகிறோம்.

### 1.வெட்டுக்கிளிகளின் தொல்லை

بَيْنِ يَدِيِ الْمَهْدِيِ مُوتُ أَحْمَرٍ وَمُوتُ أَبْيَضٍ وَجَرَادٌ فِي حِينِهِ وَجَرَادٌ فِي غَيْرِ حِينِهِ  
أحمر كالدم

இமாம் மஹ்தி அலைஹிஸ்ஸலாம் அவர்கள் வெளிப்படும்முன்னர், சிவப்பு, வெள்ளை மரணங்களும், இரத்தத்தைப் போன்ற சிவப்பு வெட்டுக்கிளிகளின் தொல்லைகளும் ஏற்படும்.<sup>(28)</sup>

### 2.கொள்ளைநோய்

فَإِمَّا الْمَوْتُ الْأَحْمَرُ فَالسَّيِّفُ وَإِمَّا الْمَوْتُ الْأَبْيَضُ فَالظَّاعُونُ  
சிவப்பு மரணம் என்பது வாளினால் ஏற்படுவதாகும். வெள்ளை மரணம் என்பது கொள்ளை நோயினால் ஏற்படுவதாகும்.<sup>(29)</sup>

### 3.நிலநடுக்கம்

இமாம் அலீ அலைஹிஸ்ஸலாம் அவர்கள் அருளியுள்ளார்கள்:

رَجْفَةٌ تَكُونُ بِالشَّامِ يَهْلِكُ فِيهَا أَكْثَرُ مِنْ مَائَةِ أَلْفٍ، يَجْعَلُهَا اللَّهُ رَحْمَةً لِلنَّاسِ وَعَذَابًا عَلَى الْكَافِرِينَ

ஷாம் தேசத்தில் நிலநடுக்கம் ஏற்படும். அதில் ஒரு இலட்சத்திற்கும் அதிகமானோர் இறப்பார்கள். இது மு.:மின்களுக்கு அருளாகவும், காபிர்களுக்கு வேதனையாகவும் அமையும்.<sup>(30)</sup>

## கல்லறைகள் வழிபாட்டுத் தளங்களாகுதல்

இமாம் மஹ்தி அலைஹிஸ்ஸலாம் அவர்களின் வருகைக்கு முன்னராக, நடைபெறக்கூடிய நிகழ்வுகளில் மற்றொன்று, கல்லறைகள் வழிபாட்டுத்தளங்களாக மாறுவதாகும். இது தொடர்பாக இறைத்தூதர் முஹம்மத் ஸல்லல்லாஹு அலைஹி வஅலிஹி வஸல்லம் அவர்கள் அருளியுள்ளார்கள்:

மி.ராஜ் பயணத்தின் போது, இவ்வாறு எனக்குச் சொல்லப்பட்டது:

“முஹம்மதே... உமக்கு நாம் அருளியவற்றில் ஒன்றாக உமது மகளான பாத்திமாவின் சந்ததியிலிருந்து பன்னிரண்டு இமாம்களை பகிரங்கமாக அருளுவோம். அவர்களில் இறுதியானவரின் பின்னால், நின்றுகொண்டு ஹஸ்ரத் ஈஸா பின் மர்யம் அலைஹிஸ்ஸலாம் அவர்கள் தொழுவதற்கான தகுதியைப் பெற்றவராக இருப்பார். அவர், அநீதியால் நிரப்பப்பட்ட புமியை நீதியால் நிரப்புவார்”.

அவர் எப்போது தோன்றுவார் என இறைத்தூதர் முஹம்மத் ஸல்லல்லாஹு அலைஹி வஅலிஹி வஸல்லம் அவர்கள், இறைவனிடம் வினவியதற்கு இறைவன் இவ்வாறு பதிலளித்தான்:

“முஹம்மதே... ஞானம் அழிந்து, அஞ்ஞானம் வெளிப்பட்டு, கொலைகள் மலிந்து, மெய்யான அறிஞர்கள் குறைந்து, கவிஞர்கள் பெருகி, உனது சமூகம் கல்லறைகளை வழிபாட்டுத்தளங்களாக மாற்றும் போது... (அவர் வெளிப்படுவார்) ”<sup>(31)</sup>

## ∴புராத் நதி பெருக்கெடுத்தல்

சூபா நகரிலுள்ள ∴புராத் நதி பெருக்கெடுத்தல், இமாம் மஹ்தி அலைஹிஸ்ஸலாம் அவர்களின் வருகைக்கான மற்றொரு அடையாளமாகும்.

இமாம் ஐஃப்ர் ஸாதிக் அலைஹிஸ்ஸலாம் அருளியுள்ளார்கள்:

அவர் வெளிப்படும் வருடத்தில், ∴புராத் நதி பெருக்கெடுத்து, சூபா நகரின் மூலைமுடுக்கெல்லாம் பரவீ ஒடும்.<sup>(32)</sup>

ஹஸ்ரத் இப்னு அப்பாஸ் ரழியல்லாஹு அன்ஹா குறிப்பிட்டுள்ளார்கள்:

மீட்பாளரின் வருகைக்கு மிக நெருக்கமான நிகழ்வு எதுவென அமீருல் முஃமினீன் இமாம் அலீ அலைஹிஸ்ஸலாம் அவர்களிடம் வினவியதற்கு, கண்ணீர் மல்கிய கண்களுடன் இவ்வாறு அவர் பதிலளித்தார்கள்:

“∴புராத் நதியருகில் ஊற்றொன்று பெருகி, கூஃபாவின் மூலைமுடுக்கெல்லாம் பரவும்போது, எமது ஷீஆு ஆதரவாளர்கள் மீட்பாளரைச் சந்திக்கத் தயாராகுவார்கள்”.<sup>(33)</sup>

## அடைமழு

இறைவனின் கட்டளையின் படியே மழைத்துளிகள் மண்மீது விழுகின்றன என்பதில் முஃமின்களுக்கு அணுவளவும் சந்தேகமில்லை. இது இயற்கைச் சட்டங்களை உட்கொண்ட இறைக் கட்டளையின் விளைவாக நடைபெறுவதாகும். இது தொடர்பாக திருக்குர்ஆன் இவ்வாறு குறிப்பிடுகின்றது.

وهو الذي أرسل الزياح بشرأً بين يدي رحمته وأنزلنا من السماء ماءً طهوراً

“தன் அருட்கொடை பற்றி நற்செய்தி கூறக்கூடியதாக காற்றை அனுப்பியவன் அவனேயாகும். மேலும் நாமே வானிலிருந்து தூய நீரை (மழையாகப்) பொழியச் செய்தோம்”.<sup>(34)</sup>

அல்லாஹ் தஆலாவின் அருளாக நிகழுகின்ற இவ் இயற்கையின் சட்டங்கள், சிலநேரங்களில் வேறொருவடிவில் அச்சமூட்டி எச்சரிக்கக் கூடியதாகவும் மாறுவதுண்டு. இப்படியான மாற்றங்களில் ஒன்றுதான், உலக முடிவின் இறுதி நாட்களில், தொடர்ந்து விடாது பொழியும் பெரும்மழையாகும். இதுபற்றி ஹதீஸ்களில் அதிகமாக வந்துள்ளன.

“மீட்பாளரின் வருகைக்கு முன் வெண்ணீர்மழை பொழியும்”.<sup>(35)</sup>

“மழை பொழிந்தாலும் சூட, பூமி செழிக்காத ஒரு காலம் மக்களுக்கு ஏற்படும்”.<sup>(36)</sup>

“களிமண் வீடுகளை எஞ்சிடாமல் செய்கின்ற, பாலைநிலக் சூடாரங்களை அடித்துச்செல்லுகின்ற பெரும்மழை மக்களின் மீது பொழியாதவரை வாக்களிக்கப்பட்ட அந்நாள் வரமாட்டாது.”<sup>(37)</sup>

### போலி மீட்பாளர்களின் வருகை

இறைத்தாதர் முஹம்மத் ஸல்லல்லாஹ் அலைஹி வஅலிஹி வஸல்லம் மற்றும் அஹ்லுல் ஷைத்தினரின் காலம் தொட்டே, நுபுவ்வத் மற்றும் இமாமத் என்பன இஸ்லாமிய சமூகத்தில் மிக உறுதியான நம்பிக்கைக்குரிய விடயங்களாக இருந்து வருகின்றன.

மேலும், இவை யாராலும் மறுக்கப்படாத அளவிற்கு, மிகப்பிரபல்யம் வாய்ந்தவையும் கூட. இதனைக் கருத்திற்கொண்டு இஸ்லாமிய வரலாற்றில் சிலர், தமது அரசியல் இலாபங்களுக்காகவும், மற்றும் சிலர் பிரபல்யமடையவும், உயர் பதவிகளைப் பெறவும், தம்மை மனித விடுதலைக்காக வந்த மீட்பாளர் அல்லது இறைத்தாதர் என்றெல்லாம் கூறிக்கொண்டனர். இதுவரையிலான கணிப்பீட்டின்படி 50ற்கும் அதிகமானோர் இவ்வாறு கூறியுள்ளனர். அவர்களில் அநேகர், தம்மை மஹ்தி என அறிமுகப்படுத்தியுள்ளமை குறிப்பிடத்தக்கது. இவ்வாறு தம்மை “மஹ்தி” என அழைத்துக் கொண்டோரை மூன்று வகையாகப் பிரித்து நோக்கலாம்.

1.குறிப்பிட்ட நோக்கங்களுக்காக, மற்றவர்களால் மஹ்தி என அழைக்கப்பட்டோர். உதாரணமாக, முஹம்மத் ஹனஃபியா பின் அலீ (அலை), சைத் பின் சஜ்ஜாத் (அலை), முஹம்மத் பின் அப்துல்லாஹ் மஹ்மு பின் சஜ்ஜாத் (அலை) போன்றோரைக் குறிப்பிடலாம். இவர்கள் தம்மை மஹ்தி என அழைத்துக் கொள்ளவில்லை. மாறாக குறிப்பிட்ட சிலர், தமது சயநலன்களுக்காக அவர்களை “மஹ்தி” என அழைத்தனர்.

2.உயர் அரச பதவிகளை அடைந்து கொள்ளும் அல்லது ஆட்சி புரியும் நோக்கங்களுக்காக தம்மைத் தாமே “மஹ்தி” என்று அழைத்துக்கொண்டோர். இப்படியானோரில் மஹ்தி அப்பாஸ் பின் மன்சூர் தவான்கியும் ஒருவர்.

3.இஸ்லாத்திற்கு எதிரான காலனித்துவவாதிகளின் திட்டத்திற்கமைவாக, தம்மைத் தாமே “மஹ்தி” என்று அறிமுகப்படுத்திக் கொண்டோர். இவர்களில் பஹாயியாவற் இயக்கத்தின் தாபகர் அலீ முஹம்மத் பாப் என்பவர் குறிப்பிடத்தக்கவர்.

**மீட்பாளரின் வருகைக்கான அடையாளம் மற்றும்  
நிபந்தனை ஆகியவற்றிற்கு இடையிலான  
வித்தியாசங்கள்**

மீட்பாளரின் வருகைக்கான அடையாளங்களுக்கும், நிபந்தனைகளுக்கும் இடையில் சில வித்தியாசங்கள் உள்ளன. அவற்றைப் பின்வருமாறு குறிப்பிடலாம்.

1.இமாம் வெளிப்பட்டு வருவதற்கும், அதற்கான நிபந்தனைக்கும் இடையிலான தொடர்பு, மெய்த்தொடர்பாகும். ஆனால், அடையாளங்களோ இமாமின் வருகையுடன் மெய்த்தொடர்பைக் கொண்டவையல்ல. மாறாக, அவை இமாமின் வருகை நெருங்கி வருவதை மட்டுமே தெரிவிப்பதாக அமைந்திருக்கும்.

2.அடையாளங்கள், இமாம் வெளிப்பட்டு வருவதற்கு முன்னராக, படிப்படியாக காலவோட்டத்தில் நடந்தேறிக்கொண்டு வருபவை. ஆனால், நிபந்தனையானது இறைவனின் ஏற்பாடாக அமைந்துள்ள, இயங்கியல் தன்மைவாய்ந்த, நீண்டதொரு நிகழ்ச்சித்திட்டமாகும். இமாம் வெளிப்பட்டு வருவதுடன் மெய்த்தொடர்பை, அது கொண்டுள்ளது. அதுவே இமாமின் வருகைக்கு பிரதான காரணமாகும்.

3. அடையாளங்கள், ஒரே நேரத்தில் ஒன்றாக நிகழுவேண்டியதில்லை. மாறாக, அவை எவ்வித தொடர்புகளற்ற முறையில், ஒவ்வொரு காலகட்டங்களிலும் நடந்தேறக்கூடும். ஆனால், நிபந்தனைகளோ, ஒன்றோடு ஒன்று தொடர்புற்றநிலையில், ஒன்றன்பின் ஒன்றாக நடந்தேறுவதன் மூலம், இமாம் வெளிப்பட்டு வருவதற்குக் காரணங்களாக அமைந்துவிடும்.

4. அனைத்து அடையாளங்களும், இமாம் வெளிப்பட்டு வருவதற்கு முன்னரே நிகழ்ந்து அழிந்துபோய்விடும். ஆனால், நிபந்தனைகளோ அழியாமல் இமாம் வெளிப்பட்டு வரும்வரைக்கும் தொடர்ந்து கொண்டே இருக்கும்.

5. அடையாளங்களைப் பொருத்தமட்டில், அவை எப்போது, எங்கே நிகழ்ந்தன என்பதைக் கண்டறிய முடியும். ஆனால், நிபந்தனைகளை அறிந்துகொள்வது சுலபமானது அல்ல. காரணம் சில நிபந்தனைகள் சர்வதேச அளவில் மதிப்பிட வேண்டியதாக உள்ளன. உதாரணமாக பயிற்றுவிக்கப்பட்ட, தூய உள்ளத்தைக் கொண்ட போதுமான ஆதரவாளர்கள் உலகளவில் இருக்கிறார்கள் என்பதை அளவிடுவது, சாதாரண மனிதர்களுக்கு முடியாத காரியமாகும்.

## முடிவாக...

இமாம் மஹ்தி அலைஹிஸ்ஸலாம் அவர்கள் வெளிப்பட்டு வருவதற்கான அடையாளங்களைக் காத்திருப்பதை விடவும், அவர் வெளிப்பட்டு வருவதற்கான நிபந்தனைகளை உருவாக்குவதற்கு முயற்சிப்பதே வீழுக்களாகிய நமது கடமையாகும். ஆரம்பத்தில் குறிப்பிடப்பட்டதைப் போன்று, உலகலாவிய செயற்திட்டத்தை நடைமுறைப் படுத்துவதற்கே நமது இமாம் வெளிப்பட்டு வருகிறார். எனவே, இமாமின் மேலான இலட்சியங்களை சர்வதேச ரீதியில் அடைந்து கொள்ளக் கூடிய செய்கின்ற தூயபணியில் அவருக்கு துணைநின்று, **கருத்தொருமைப்பாடு** மற்றும் ஒத்திசைவுடன் செயற்படக்கூடிய உதவியாளர்களாகவும், இமாம் மஹ்தி அலைஹிஸ்ஸலாம் அவர்கள் வெளிப்பட்டு வருகின்ற ஆரம்ப கட்டங்களிலேயே அவரைப் பின்பற்றக்கூடிய முன்னணிக் குழுக்களாக தங்களை மாற்றிக்கொள்ளக் கூடிய மக்கள் குழுக்களாகவும் எங்களை பயிற்றுவித்துக் கொள்வதற்கு முயற்சிப்போம். இந்நோக்கம் நன்றே நிறைவேறுவதற்கு, அல்லாஹ் தஅழலா நம் அனைவருக்கு துணைபுரிவானாக. ஆமீன்.

## **அடிக்குறிப்புகள்:**

- (1)பிறாருல் அன்வார், பா:52, பக்:250
- (2)கைபது நு:மானி, பக்:161
- (3)கமாலுத்தீன், பா:2, பக்:651
- (4)கைபது நு:மானி, பக்:302
- (5)கைபது நு:மானி, பக்:253
- (6)கைபது நு:மானி, பக்:164
- (7)இல்சாமுல் நாஸிப், பா:2, பக்:197
- (8)இல்சாமுல் நாஸிப், பா:2, பக்:180
- (9)பிறாருல் அன்வார், பா:52, பக்:388
- (10)மு:ஜமு மலாஹின் வ :பிதன், பா:3, பக்:25,26
- (11)இல்சாமுல் நாஸிப், பா:2, பக்:180
- (12)பிறாருல் அன்வார், பா:52, பக்:388
- (13)மலாஹிமு பின் தாவுஸ், பக்:77 --- அக்தூல் துரர், பக்:128, பாடு:5
- (14)இர்ஷாது வேஷ்க் மு:பீத், பக்:339 --- பிறாருல் அன்வார், பா:52, பக்:210
- (15)இல்சாமுல் நாஸிப், பக்:67
- (16)பிறாருல் அன்வார், பா:52, பக்:237
- (17)தலாயிலுல் இமாமாஹ், பக்:235
- (18)கைபது நு:மானி, பக்:271
- (19)கமாலுத்தீன், பக்:655 --- பிறாருல் அன்வார், பா:52, பக்:207 -- முன்தகபுல் அன்வார், பக்:178 --- அல்அததுல் கவிய்யாஹ், பக்:66
- (20)கா.:பீ, பா:1, பக்:338
- (21)பிறாருல் அன்வார், பா:52, பக்:307
- (22)பிறாருல் அன்வார், பா:52, பக்:203 --- கமாலுத்தீன், பா:2, பக்:649
- (23)கைபது தூஸி, பக்:439 --- பிறாருல் அன்வார், பா:52, பக்:289
- (24)கைபது நு:மானி, பக்:254
- (25)கைபது நு:மானி, பக்:254, பாடு:14, ரிவாயத்:13, --- அக்தூல் துரர், பக்:105 --- பிறாருல் அன்வார், பா:52, பக்:230
- (26)அக்தூல் துரர், பக்:65 --- கைபது தூஸி, பக்:267
- (27)கைபது தூஸி, பக்:438

- (28)அக்துல் துரர், பக்:65
- (29)கைபது தூளி, பக்:438
- (30)கைபது நு:மானி, பக்:305
- (31)கி:பாயதுல் முவற்றிதீன், பா:3, பக்:847
- (32)இத்பாதுல் ஹாதாத், பா:3, பக்:733
- (33)மு:ஜமு மலாஹிம் வ :பிதன், பா:3, பக்:170 --- விராத் முஸ்தகீம், பா:2, பக்:258
- (34)சூராஹ் :புர்கான், வசனம்:48
- (35)கன்சல் உ\_ம்மால், பா:14, பக்:224,241
- (36)கன்சல் உ\_ம்மால், பா:14, பக்:243
- (37)பிஹாருல் அன்வர், பா:52, பக்:212 --- கைபது தூளி, பக்:269 --- கவி:புல் கும்மாஹ், பா:2, பக்:460